

- స్వయంగా రంగంలోకి దిగిన సీఎం రేవంత్.. 3 విడతల్లో 6 రోజులపాటు ప్రచారం
- డివిజన్ల వారీగా బస్టిల్లో పర్యటించిన మంత్రులు, ఎమ్మెల్యేలు, నేతలు
- సిట్టింగ్ స్థానాన్ని నిలబెట్టుకొని ప్రజావ్యతిరేకతను చాటాలని బీఆర్ఎస్ తహతహ
- గుంభనంగా ఓటరు.. పోలింగ్ సమీపిస్తున్నా బయటపడని మనోగతం
- ఓటరు తీర్పు ప్రజాపాలన లేదా ప్రజావ్యతిరేకతకు రెఫరెండం అంటున్న రాజకీయ విశ్లేషకులు

ఎవరి ఓటు ఎక్కో?

జుబ్లీహిల్స్ ఉప ఎన్నిక ప్రచారానికి తెర ప్రతిష్టాత్మకంగా తీసుకొని సర్వశక్తులూ ఒడ్డుతున్న కాంగ్రెస్, బీఆర్ఎస్, బీజేపీ

హైద్రా పేరుతో పేదల ఇండ్లు కూలగొడుతున్నారు

- సిద్దిపేట బీఆర్ఎస్ ఎమ్మెల్యే హరీశ్ రావు
- బీఆర్ఎస్ హయాంలో పెట్టుబడిదారులు రాష్ట్రానికి క్యూకట్టారు
- కాంగ్రెస్ రెండేండ్ల కాలంలో వృద్ధి రేటు తగ్గిపోయింది
- తుపాకీ గురిపెట్టి పసూలు చేస్తున్నారని మంత్రి కొండా సురేఖ కూతురు చెప్పింది
- యూరియా కోసం రైతులు అప్లకష్టాలు పడుతున్నారు

హైదరాబాద్

కేసీఆర్ పాలనలో దేశంలో అత్యధిక తల సరి ఆదాయం ఉన్న రాష్ట్రంగా తెలంగాణ అవతరించిందని సిద్దిపేట బీఆర్ఎస్ ఎమ్మెల్యే హరీశ్ రావు అన్నారు. బీఆర్ఎస్ హయాంలో పెట్టుబడిదారులు రాష్ట్రానికి క్యూకట్టారు. కాంగ్రెస్ రెండేండ్ల కాలంలో వృద్ధి రేటు తగ్గిపోయింది. తుపాకీ గురిపెట్టి పసూలు చేస్తున్నారని మంత్రి కొండా సురేఖ కూతురు చెప్పింది. యూరియా కోసం రైతులు అప్లకష్టాలు పడుతున్నారు. కాంట్రాక్టర్ల బిల్లుల మంజూరు కోసం కమిషన్లు పసూలు చేస్తున్నారు. బీఆర్ఎస్ హయాంలో హైదరాబాద్లో 45 షేట్లవర్షు - మిగతా3లో

ఇచ్చిన మాట కోసం ఎన్నో త్యాగాలు చేశాం

- వ్యవసాయాన్ని పండుగ చేసిన గొప్ప నేత వైఎస్సార్
- కాంగ్రెస్ ప్రభుత్వం ఎప్పుడూ రైతులకు అండగా నిలిచింది
- కేటీఆర్ జీవితంలో అధికారం అనే రేఖ లేదు...
- శ్రీలీల ఐటమ్ సాంగ్ గుర్తుకొస్తోంది: సీఎం రేవంత్ రెడ్డి
- హైదరాబాదులో మీట్ ది ప్రెస్ కార్యక్రమం
- జర్నలిస్టులు అడిగిన ప్రశ్నలకు సీఎం రేవంత్ రెడ్డి సమాధానాలు
- కేటీఆర్ దశ బాగా లేదు... కేసీఆర్ ఎన్ని దిశలు మార్చినా ప్రయోజనం లేదని ఎద్దేవా
- పుత్ర వాత్సల్యంతో కేసీఆర్ ధృతరాష్ట్రడిలా మారారని విమర్శలు

హైదరాబాద్

ఎన్నికల్లో ఇచ్చిన మాటను నిలబెట్టుకోవడానికి కాంగ్రెస్ ఎన్నో త్యాగాలు చేసిందన్నారు ముఖ్యమంత్రి రేవంత్ రెడ్డి. ప్రతి పథకాన్ని పక్కాగా అమలు చేసినట్టు తెలిపారు. ఇదే సమయంలో రేదేశ్ కాంగ్రెస్ పాలనను, పదేళ్ల బీఆర్ఎస్ పాలనతో పోల్చువద్దన్నారు. బీఆర్ఎస్ కారణంగా తెలంగాణ పూర్తిగా దివాలా తీసిందని ఘాటు విమర్శలు చేశారు.


తాజాగా మీట్ ది ప్రెస్ కార్యక్రమంలో సీఎం రేవంత్ రెడ్డి మాట్లాడుతూ.. 'కాంగ్రెస్ హయాంలోనే అభివృద్ధి జరిగింది. ఉచిత కరెంట్ ఇచ్చిన ఘనత దివంగత వైఎస్ రాజశేఖర రెడ్డిదే. రూ.1300 కోట్ల బకాయిలు రద్దు చేసిన ఘటన వైఎస్సార్దే. వ్యవసాయాన్ని పండుగ చేసిన గొప్ప నేత వైఎస్సార్. కాంగ్రెస్ ప్రభుత్వం ఎప్పుడూ రైతులకు అండగా నిలిచింది. రైతుల సంక్షేమం కోసం అనేక - మిగతా3లో

'ఓటు చోరీ'ని కప్పిపుచ్చేందుకే సర్ నిర్వహించారు

- 'మరిన్ని రాష్ట్రాల్లో...' మళ్లీ 'బాంబు' పేల్చిన రాహుల్
- అలాగే ఇది ఓటు చోరీని సంస్థాగతీకరించడానికి చేసిన ఒక ప్రయత్నం
- హర్యానాలో మాదిరిగానే మధ్యప్రదేశ్, మహారాష్ట్ర, ఛత్తీస్‌గఢ్ లలో కూడా 'ఓట్ల దొంగతనం'
- కొన్ని రోజుల క్రితం తాను హర్యానాలో ఒక ప్రజెంటేషన్ ఇచ్చా

బీహార్ లో ముగిసిన రెండో విడత ఎన్నికల ప్రచారం

- నవంబర్ 11న రెండో దశ పోలింగ్, 14న ఫలితాల వెల్లడి
- తొలి దశలో విపక్షాలకు గట్టి షాక్ తగిలించడన్న ప్రధాని మోదీ
- విపక్షాల 'జంగిల్ రాజ్' పాలనపై అమిత్ షా తీవ్ర విమర్శలు
- ఎన్నికల కమిషన్పై కాంగ్రెస్ సంచలన ఆరోపణలు
- రాహుల్ గాంధీ పర్యటనపై మధ్యప్రదేశ్ ముఖ్యమంత్రి ఎద్దేవా



జపాన్లో భారీ భూకంపం... సునామీ హెచ్చరికలు జారీ

జపాన్ ఈశాన్య తీరంలో 6.7 తీవ్రతతో భారీ భూకంపం

ఇవాతె రాష్ట్రానికి సునామీ హెచ్చరికలు జారీద.. కొన్ని ప్రాంతాల్లో ఎగిసిన సునామీ అలలు తాత్కాలికంగా నిలిచిపోయిన బులైట్ రైలు సర్వీసులు

ప్రజలు సురక్షిత ప్రాంతాలకు వెళ్లాలని ప్రధాని సూచన

అణు విద్యుత్ కేంద్రానికి ఎలాంటి ప్రమాదం లేదని వెల్లడి

‘ఓటు చోరీ’ని కప్పిపుచ్చేందుకే సర్ నిర్వహించారు

భోపాల్: లోక్‌సభలో ప్రతిపక్ష నేత రాహుల్ గాంధీ ‘ఓటు చోరీ’ అంశాన్ని ఆయుధంగా చేసుకుని, బీజేపీపై దుమ్మెత్తిపోస్తున్నారు. మధ్యప్రదేశ్‌లో జిల్లా కాంగ్రెస్ అధ్యక్షుల శిక్షణ శిబిరంలో పాల్గొనేందుకు రాహుల్ గాంధీ నర్మదాపురంలోని పవ్‌మరి కొండ పట్టణానికి వచ్చారు. ఈ సందర్భంగా ఆయన మాట్లాడుతూ ‘ఓటు చోరీ’ని కప్పిపుచ్చేందుకే ‘స్పెషల్ ఇంటెన్సివ్ రివిజన్ (సర్) నిర్వహించారని, అలాగే ఇది ఓటు చోరీని సంస్థాగతీకరించడానికి చేసిన ఒక ప్రయత్నమని ఆరోపించారు. విలేకరులతో రాహుల్ మాట్లాడుతూ, హర్యానాలో మాదిరిగానే మధ్యప్రదేశ్, మహారాష్ట్ర, ఛత్తీస్‌గఢ్ లలో కూడా ‘ఓట్ల దొంగతనం’ జరిగిందని తాను బలంగా నమ్ముతున్నానని అన్నారు. కొన్ని రోజుల క్రితం తాను హర్యానాలో ఒక ప్రజెంటేషన్ ఇచ్చానని, అప్పుడు ఓటు దొంగతనం ఓలా జరుగుతోందో స్పష్టంగా వివరించానని అన్నారు. హర్యానాలో 25 లక్షల ఓట్ల చోరీ జరిగిందని, ప్రతి ఎనిమిది ఓట్లలో ఒక కోటు చోరీ అయ్యిందని రాహుల్ ఆరోపించారు. ఈ డేటాను చూసిన తర్వాత మధ్యప్రదేశ్, మహారాష్ట్ర, ఛత్తీస్‌గఢ్‌లలో కూడా ఇదే జరిగిందని తాను నమ్ముతున్నానని అన్నారు. తమ దగ్గర మరిన్ని ఆధారాలు ఉన్నాయని, వాటిని తాము క్రమంగా అందిస్తామని రాహుల్ పేర్కొన్నారు. తొలుత తన సమస్య ఓటు చోరీ అని, ఇప్పుడు స్పెషల్ ఇంటెన్సివ్ రివిజన్ అని అన్నారు. కాగా విలేకరులు రాహుల్‌ను ‘భవిష్యత్తులో ఇలాంటి మరిన్ని వివరాలను వెల్లడిస్తారా?’ అని అడిగినప్పుడు ఆయన తమ దగ్గర చాలా భిన్నమైన సమాచారం,



వివరణాత్మక సమాచారం ఉందని, దానిని వెల్లడిస్తామని అన్నారు. ఇప్పటివరకూ కొంచెమే వెల్లడించామన్నారు. దేశంలో ప్రజాస్వామ్యంపై దాడి జరుగుతోందని, అంబేద్కర్ రూపొందించిన రాజ్యాంగంపై దాడి జరుగుతోందని, మోదీ,

అమిత్ షా, ప్రధాన ఎన్నికల కమిషనర్ జ్ఞానేష్ ఉమ్మడి భాగస్వామ్యంతో ఇదంతా జరుగుతున్నదని రాహుల్ ఆరోపించారు. దీని కారణంగా భారతమాతకు హాని జరుగుతోందని రాహుల్ ఆవేదన వ్యక్తం చేశారు.

కప్పుడు అమెరికా నిర్బంధ కేంద్రంలో.. నేడు దేశాధ్యక్షుడిగా వైట్‌హౌస్‌కు

ఇంటర్నెట్ డెస్క్: దాదాపు రెండు దశాబ్దాల క్రితం అమెరికా నిర్బంధ కేంద్రంలో ఉన్న ఓ వ్యక్తి.. నేడు ఓ దేశాధ్యక్షుడి హోదాలో అగ్రరాజ్యంలో పర్యటిస్తున్నారు. ఆయనే సిరియా అధ్యక్షుడు అహ్మద్ అల్-షరా 1946లో స్వాతంత్ర్యం అనంతరం వాషింగ్టన్‌ను సందర్శించిన మొదటి సిరియా అధ్యక్షుడు కూడా ఆయనే కావడం గమనార్హం. ఈ క్రమంలోనే అమెరికా అధ్యక్షుడు డొనాల్డ్ ట్రంప్ తో ఆయన సమావేశం కానున్నారు. ఈ ఏడాది మే నెలలో సౌదీ అరేబియా వేదికగా ఇరునేతలు ఓసారి భేటీ అయ్యారు. అటు మహ్మద్ అల్ జాలానీగనూ పేరున్న అహ్మద్ అల్-షరా.. 2003లో ఇరాక్‌పై అమెరికా దండయాత్రకు కొంతకాలం ముందు అక్కడ అల్-ఖైదాలో చేరారు. ఇరాకీ తిరుగుబాటులో పాల్గొన్నారు. దీంతో అమెరికన్ దళాలు ఆయన్ను 2006-11 మధ్యకాలంలో నిర్బంధ కేంద్రంలో ఉంచాయి. అనంతరం సిరియా చేరుకొని అల్-ఖైదా అనుబంధంగా.. ‘అల్ నుస్రా ఫ్రంట్’ ఏర్పాటు చేశారు. ప్రభుత్వ వ్యతిరేకత ఉన్న ఇడ్లిబ్ లాంటి ప్రాంతాల్లో బలీయమైన శక్తిగా ఎదిగారు. అనంతరం క్రమంగా అల్-ఖైదాకు దూరం జరిగారు. వేలాది మంది తిరుగుబాటుదారులతో కలిసి 2017 ప్రారంభంలో ‘హయాత్ తహరీర్ అల్-షమ్’(హెచ్‌టీఎస్)ను స్థాపించారు. గత ఏడాది డిసెంబరులో ఆయన నాయకత్వంలోని తిరుగుబాటు దళాలు సిరియా మాజీ అధ్యక్షుడు బషర్ అల్ అసద్ సర్కారును గద్దెదించాయి. అల్-షరా పర్యటన సందర్భంగా.. ఇస్లామిక్ స్టేట్ గ్రూప్‌లకు వ్యతిరేకంగా అమెరికా నేతృత్వంలోని



సంకీర్ణంలో సిరియా అధికారికంగా చేరుతుందని అంతా భావిస్తున్నారు. గతంలో తమ దేశంపై విధించిన ఆంక్షలను, ముఖ్యంగా సీజర్ యాక్ట్‌ను ఎత్తేసేలా అల్-షరా ఒత్తిడి తీసుకొచ్చే అవకాశం ఉన్నట్లు సమాచారం. అమెరికా అధ్యక్షుడి ఆదేశాల మేరకు సీజర్ యాక్ట్‌పై ఇప్పటికే

తాత్కాలికంగా బ్రేక్ పడినప్పటికీ.. శాశ్వత రద్దు కోసం కాంగ్రెస్ అమోదం తప్పనిసరి. ఇటీవల బరాన్ థర్రతా మండలి అల్-షరా, ఆయన మంత్రిపై ఆంక్షలు తొలగించేందుకు ముందుకొచ్చింది. అగ్రరాజ్యం సైతం వారిని ఉగ్రవాదుల జాబితా నుంచి తొలగించింది.

మరి గతంలో ఆరెస్సెస్‌ను ఎలా నిషేధించారు? విపక్షాలను ప్రశ్నించిన మోహన్ భాగవత్

రాష్ట్రీయ స్వయంసేవక్ సంఘ్‌ను బ్యాన్ చేయాలని ప్రతిపక్షాలు చేస్తున్న డిమాండ్‌పై ఆరెస్సెస్ అధినేత మోహన్ భాగవత్ స్పందించారు. ఆరెస్సెస్ సంస్థను ఇప్పటి వరకు అధికారికంగా ఎందుకు రిజిస్టర్ చేయలేదని ప్రతిపక్షాలు అడిగిన ప్రశ్నకు బదులిస్తూ, హిందూ ధర్మం కూడా ఎక్కడా సమోదా చేసుకో లేదని.. అదే విధంగా తాము కూడా ప్రత్యేకంగా రిజిస్టర్ చేసుకోవాల్సిన అవసరం లేదన్నారు. వివిధ రాష్ట్రాల ప్రభుత్వాలు ఆరెస్సెస్‌ను గుర్తింపు లేని సంస్థగా పేర్కొంటున్నాయని.. అలాంటప్పుడు గుర్తింపే లేని సంస్థను గతంలో మూడు సార్లు ఎలా బ్యాన్ చేశారని ప్రశ్నించారు. తమ సంస్థ గుర్తింపు పొందిందనడానికి ఇంతకన్నా ఆధారాలు ఏముంటాయని మోహన్ భాగవత్ నిలదీశారు. 1925లో ఆరెస్సెస్‌ను స్థాపించినట్లుగా నాటి బ్రిటిష్ ప్రభుత్వంతో అధికారికంగా సమోదా చేయించాలా



అని ప్రశ్నించారు. దేశానికి స్వాతంత్ర్యం వచ్చిన తర్వాత కూడా ఆరెస్సెస్‌ను అధికారికంగా సమోదా చేసుకోవడాన్ని భారత ప్రభుత్వం తప్పనిసరి చేయలేదన్నారు. ఆదాయపు పన్ను శాఖ, కోర్టులు ఆరెస్సెస్‌ను వ్యక్తుల సంఘంగా

గుర్తించాయని.. దానిలో భాగంగానే దానిని పన్నుల నుంచి మినహాయించారు.


వృద్ధపథంలో దూసుకుపోతున్నాం

కర్ణాటకలో ఆరెస్సెస్ కార్యకలాపాలను నిషేధించాలని కోరుతూ కాంగ్రెస్ నాయకుడు ప్రియాంక్ ఖర్గే రాష్ట్ర ముఖ్యమంత్రి నిర్ధరామయ్యకు లేఖ రాశారు. అందులో ఆయన ఆరెస్సెస్‌ను గుర్తింపు లేని సంస్థగా పేర్కొన్నారు. ప్రభుత్వ మైదానాలు, ఉద్యానవనాలు, పాఠశాలల అవరణలు, క్రీడా మందిరాలు తదితరాల్లో ఆరెస్సెస్ కార్యకలాపాలను బ్యాన్ చేయాలని కోరారు. మరోవైపు దేశంలో ఎక్కువగా శాంతి భద్రతల సమస్యలు తలెత్తడానికి భాజపా-ఆరెస్సెస్ కారణమని ఇటీవల కాంగ్రెస్ అధ్యక్షుడు మల్లికార్జున ఖర్గే ఆరోపించారు. అందువల్ల ఆ సంస్థను నిషేధించాలన్నది తన వ్యక్తిగత అభిప్రాయమన్నారు.

జపాన్‌లో భారీ భూకంపం... సునామీ హెచ్చరికలు జారీ

జపాన్‌లో ఆదివారం భారీ భూకంపం సంభవించింది. దేశ ఈశాన్య ప్రాంతంలోని పసిఫిక్ మహాసముద్రంలో రిక్టర్ స్కేలుపై 6.7 తీవ్రతతో భూమి కంపించడంతో అధికారులు సునామీ హెచ్చరికలు జారీ చేశారు. ఈ భూకంపం కారణంగా విద్యుత్ సరఫరాలో అంతరాయం ఏర్పడగా, బుల్డైజ్ రైలు సర్వీసులు తాత్కాలికంగా నిలిచిపోయాయి. జపాన్ వాతావరణ సంస్థ (%జిపీహా%) వెల్లడించిన వివరాల ప్రకారం, స్థానిక కాలమానం ప్రకారం సాయంత్రం 5:03 గంటలకు సరిగ్గా తీరానికి సమీపంలో, సముద్ర గర్భంలో 10 కిలోమీటర్ల లోతున భూకంప కేంద్రాన్ని గుర్తించారు. భూకంపం కారణంగా ఇవాతె రాష్ట్ర తీరాన్నిమీటరు ఎత్తు వరకు సునామీ అలలు తాకి ప్రజలందరి ఉందని వాతావరణ సంస్థ హెచ్చరించింది. ఒప్పునాలోలో 10 సెంటీమీటర్ల ఎత్తున, మియాకోలో ఓ మోస్తరు అలలు తీరాన్ని తాకినట్లు అధికారులు తెలిపారు. భూకంపం కారణంగా తాత్కాలికంగా

నిలిపివేసిన తోహాకు షింకన్‌సెన్ బుల్డైజ్ రైలు సర్వీసులను కొద్దిసేపటికే పునరుద్ధరించినట్లు ఆవరేటర్ జేఆర్ ఈస్ట్ ప్రకటించింది. ఈ ఘటనపై జపాన్ ప్రధాని సునాయే తక్వై ‘ఎక్స్’ వేదికగా స్పందించారు. “సునామీ హెచ్చరిక జారీ చేయబడింది, కాబట్టి దయచేసి వెంటనే తీరం నుంచి దూరంగా సురక్షిత ప్రాంతాలకు వెళ్లండి. ఊహించిన దాని కంటే పెద్ద సునామీ రావచ్చు, కాబట్టి తదుపరి సమాచారం కోసం అప్రమత్తంగా ఉండండి. భూకంపం తర్వాత కూడా ప్రకంపనలు వచ్చే అవకాశం ఉంది” అని ఆమె ప్రజలకు హెచ్చరించారు. మియోగి రాష్ట్రంలోని ఒనగావా అణు విద్యుత్ కేంద్రంలో ఎలాంటి సస్థం సమోదా కాలేదని, ఫ్లాంట్‌కు ఎటువంటి ప్రమాదం లేదని తోహాకు ఎలక్ట్రిక్ పవర్ సంస్థ స్పష్టం చేసింది. అయితే, రానున్న కొద్ది రోజుల్లో



ఇదే తీవ్రతతో లేదా అంతకంటే శక్తివంతమైన భూకంపాలు సంభవించే ప్రమాదం ఉందని, సునామీ హెచ్చరికలున్న ప్రాంతాల్లో ప్రజలు సముద్ర తీరానికి వెళ్లవద్దని వాతావరణ సంస్థ అధికారి ఒకరు మీడియా సమావేశంలో సూచించారు.

బీహార్ లో ముగిసిన రెండో విడత ఎన్నికల ప్రచారం



దేశవ్యాప్తంగా ఉత్తర రేవుతున్న బీహార్ అసెంబ్లీ ఎన్నికల ప్రచార పర్వానికి తెరపడింది. అధికార, విపక్షాల మధ్య మాటల తూటాలు పేలిన సుదీర్ఘ ప్రచారానికి శనివారంతో ముగింపు పలికారు. ఇప్పటికే నవంబర్ 6న జరిగిన తొలి దశ పోలింగ్‌లో రాష్ట్ర చరిత్రలోనే రికార్డు స్థాయిలో 65.08 శాతం ఓటింగ్ సమోదైంది. ఇక నవంబర్ 11న 122 స్థానాలకు రెండో దశ పోలింగ్ జరగనుండగా, నవంబర్ 14న ఓట్ల లెక్కింపు చేపట్టి ఫలితాలు వెల్లడించనున్నారు. బీహార్ అసెంబ్లీలో మొత్తం 243 స్థానాలు ఉన్నాయి. తొలి విడతలో 121 స్థానాలకు పోలింగ్ జరిగింది.

రెండో విడత ప్రచారానికి వివరి రోజైన ఆదివారం రాజకీయ వాతావరణం మరింత వేడెక్కింది. ప్రధాని నరేంద్ర మోదీ, కేంద్ర హోంమంత్రి అమిత్ షా విపక్షాలపై తీవ్ర స్థాయిలో విరుచుకుపడ్డారు. విపక్షాల ‘జంగిల్ రాజ్’ పాలనను గుర్తుచేస్తూ, దేశంలోకి చొరబాటుదారులను ఏరివేస్తామని హామీ ఇచ్చారు. తొలి దశ పోలింగ్‌లోనే ప్రజలు విపక్ష ‘ఇండియా’ కూటమికి 65 వోట్లల షేక్ ఇచ్చారని ప్రధాని మోదీ వ్యాఖ్యానించారు. బీహార్‌లో ఎస్సీల ప్రభుత్వ ప్రమాణ స్వీకారానికి తాను మళ్లీ వస్తానని ఆయన ధీమా వ్యక్తం చేశారు. మరోవైపు, ఎస్సీల కూటమి విజయంపై చేస్తున్న ప్రచారాన్ని కాంగ్రెస్ అధ్యక్షుడు మల్లికార్జున ఖర్గే కొట్టిపారేశారు. వారి వాదనల్లో ఎలాంటి పస లేదని తెలిపారు. ఇదే సమయంలో కాంగ్రెస్ నేత పవన్ ఖేరా, ఓటర్ల జాబితాలో అవతతవకలకు ఎన్నికల కమిషన్ సహకరిస్తోందంటూ సంచలన ఆరోపణలు చేశారు. ఇది రాజకీయ వర్గాల్లో తీవ్ర చర్చకు దారితీసింది. ఇక, బిహార్‌లో ప్రచారం ముగిసిన మరుసటి రోజే కాంగ్రెస్ నేత రాహుల్ గాంధీ బీజేపీ పాలిత రాష్ట్రమైన మధ్యప్రదేశ్‌లో పర్యటించడం విమర్శలకు దారితీసింది. బిహార్ ఎన్నికల ప్రచారం కోసం వచ్చిన మధ్యప్రదేశ్ ముఖ్యమంత్రి మోహన్ యాదవ్ ఈ విషయంపై స్పందిస్తూ, రాహుల్ గాంధీ ‘సిక్కిత్’లో ఉన్నారంటూ ఎద్దేవా చేశారు. కీలకమైన సమయంలో బిహార్‌కు దూరంగా ఉండటమంటే విపక్షాలు ఓటమిని అంగీకరించినట్లేనని ఆయన విమర్శించారు.

2025లో అత్యధికమంది

వాడుతున్న కామన్ పాస్‌వర్డ్స్ ఇవే..


సైబర్ మోసాలు, హ్యాకింగ్ ముప్పు బారిన పడకుండా ప్రతి ఒక్కరూ బలమైన పాస్‌వర్డ్‌లు పెట్టుకోవాలని బఠీ నిపుణులు, పోలీసులు నిత్యం ప్రజలకు సూచిస్తూనే ఉన్నారు. అయినా యూజర్‌లో పెద్దగా మార్పు కనిపించడం లేదు. సైబర్ సెక్యూరిటీ విషయంలో ఎన్నిసార్లు హెచ్చరించినప్పటికీ చాలామంది ఇంటర్నెట్ యూజర్లు పాస్‌వర్డ్‌ల విషయంలో నిర్లక్ష్యంగా వ్యవహరిస్తున్నట్లు తాజాగా ఓ అధ్యయనం ద్వారా వెల్లడైంది. ఇప్పటికీ ఎక్కువ మంది వినియోగిస్తున్న పాస్‌వర్డ్‌గా ‘123456’ మరోసారి టాప్‌లో నిలిచింది. ఈ ఏడాదిలో రియల్ డేటా ఉల్లంఘనల నుంచి 2 బిలియన్లకు పైగా లీక్ అయిన పాస్‌వర్డ్‌లను కంపారిటెక్ పోర్టల్ విశ్లేషించింది.



ట్రావెన్‌కోర్ దేవస్థం బోర్డు కార్యదర్శిగా

గణేశ్వరన్ పాట్టి

తిరువనంతపురం: దక్షిణ భారతదేశంలోని సుమారు 1200 దేవాలయాల నిర్వహణను చూసుకునే స్వయంప్రతిపత్తి సంస్థ ట్రావెన్‌కోర్ దేవస్థం బోర్డు కార్యదర్శిగా పి ఎన్ గణేశ్వరన్ పాట్టి నియమితులయ్యారు. ఆయన స్వస్థలం కుట్టనాడ్‌లోని అలప్పుజాలోని కొడుచ్చున్న.



గణేశ్వరన్ పాట్టి గతంలో దేవస్థం డిప్యూటీ కమిషనర్ (ఇన్‌స్పెక్షన్), దేవస్థం డిప్యూటీ కమిషనర్ (హైకోర్టు ఆడిట్), అడ్మినిస్ట్రేటివ్ ఆఫీసర్ అలువా దేవస్థం, దేవస్థం విజిలెన్స్ ఆఫీసర్ పదవులను నిర్వహించారు. గణేశ్వరన్ పాట్టి వృక్షశాస్త్రంలో పట్టభద్రులు. శబరిమల బంగారం దోపిడీకి సంబంధించిన వివాదాల నడుమ ట్రావెన్‌కోర్ దేవస్థం బోర్డులో కీలకమైన నిర్ణయాలు, నియామకాలు జరిగాయి. బోర్డు కార్యదర్శిగా తాజాగా పి ఎన్ గణేశ్వరన్ పాట్టి నియమితులయ్యారు. అలాగే దేవస్థం బోర్డు అధ్యక్షుడు పి ఎన్ ప్రశాంత్ పదవీకాలాన్ని మరో సంవత్సరం పొడిగించాలని సీపీఎం సెక్రటేరియట్ సమావేశం నిర్ణయించింది.

కానిస్టేబుల్ మొబైల్ నుంచి.. హైకోర్టు

న్యాయమూర్తికి బెదిరింపు మెయిల్ పంపిన ఖైదీ

లక్నో: జైలులో ఉన్న ఖైదీ హైకోర్టు న్యాయమూర్తికి బెదిరింపు మెయిల్ పంపాడు. ఆయనను చంపుతానని బెదిరించాడు. పోలీస్ కానిస్టేబుల్ మొబైల్ నుంచి ఈ మెయిల్ పంపాడు. దర్యాప్తు చేసిన పోలీసులు ఆ ఖైదీతోపాటు కానిస్టేబుల్‌పై కేసు సమోదా చేశారు. అనుభవ్ మిట్టల్ అనే వ్యక్తి నకిలీ ఆన్‌లైన్ ట్రేడింగ్ ద్వారా సుమారు



ఏడు లక్షల మంది పెట్టుబడిదారులను రూ.3,700 కోట్ల మేర మోసగించాడు. ఈ కుంభకోణానికి సంబంధించి ఇప్పటికే 324 క్రిమినల్ కేసులు అతడిపై సమోదాయ్యాయి. 2017లో ప్రత్యేక టాస్క్ ఫోర్స్ అనుభవ్ మిట్టల్‌ను అరెస్ట్ చేసింది. సహ నిందితులైన భార్య ఆయాషి, తండ్రి సునీల్ మిట్టల్ కూడా జ్యూడిషియల్ కస్టడీలో ఉన్నారు. కాగా, లక్నో జైలులో ఉన్న అనుభవ్ మిట్టల్, మరో ఖైదీ ఆనందేశ్వర్ అగ్రహారి మధ్య శతృత్వం ఏర్పడింది. ఈ నేపథ్యంలో తప్పుడు కేసులో అతర్ని ఇరకేందుకు కుట్ర వన్నాడు. నవంబర్ 4న విచారణ కోసం అనుభవ్‌ను కోర్టుకు తరలించారు. ఈ సందర్భంగా ఎస్సార్‌గా పోలీస్ కానిస్టేబుల్ అజయ్ కుమార్ ఉన్నారు. మరోవైపు తన కేసు స్థితిని తెలుసుకునే నెపంతో ఆ కానిస్టేబుల్ మొబైల్ ఫోన్‌ను అనుభవ్ తీసుకున్నాడు. శతృత్వం ఉన్న తోటి ఖైదీ ఆనందేశ్వర్ పేరుతో నకిలీ ఈ మెయిల్ బఠీ క్రియేట్ చేశాడు. హత్య చేయబోతున్నట్లు అలహాబాద్ హైకోర్టు న్యాయమూర్తికి బెదిరింపు మెయిల్ పంపాడు. మరునాడు ఆ మెయిల్ సెండ్ అయ్యేలా టైమ్ సెట్ చేశాడు. కాగా, నవంబర్ 5న హైకోర్టు న్యాయమూర్తికి అందిన బెదిరింపు మెయిల్‌పై పోలీసులు దర్యాప్తు చేశారు. పోలీస్ కానిస్టేబుల్ అజయ్ కుమార్ మొబైల్ నుంచి బెదిరింపు మెయిల్ వచ్చినట్లు సైబర్ సెల్, క్రిమీ ట్రాంప్ పోలీసులు తెలుసుకున్నారు. ఆ పోలీస్‌ను ప్రశ్నించగా జరిగిన సంగతి చెప్పాడు. ఈ నేపథ్యంలో అనుభవ్ మిట్టల్‌తోపాటు కానిస్టేబుల్ అజయ్ కుమార్‌పై పలు సెక్షన్ల కింద నవంబర్ 7న కేసు

ఎవరి ఓటు ఎటో?

హైదరాబాద్: జూబ్లీహిల్స్ నియోజకవర్గ ఉపఎన్నిక ప్రచారానికి నేటి సాయంత్రంతో తెరపడనుండగా మరో రెండు రోజుల్లో పోలింగ్ జరగనుంది. బీఆర్ఎస్ ఎమ్మెల్యే మాగంటి గోపీనాథ్ మరణంతో జరుగుతున్న ఈ ఉపఎన్నిక కోసం ప్రధాన పార్టీలు సర్వత్రాకూడా ఒడ్డుతున్నాయి. ప్రత్యేకించి అధికార కాంగ్రెస్, విపక్ష బీఆర్ఎస్ ఉపఎన్నికను అత్యంత ప్రతిష్టాత్మకంగా తీసుకొని ప్రచారాన్ని హోరెత్తిస్తున్నాయి. మరోవైపు బీజేపీ సైతం గెలుపు కోసం తీవ్రంగా శ్రమిస్తోంది. అయితే విజయం ఎవరిని వరిస్తుందో, ప్రజానాడి ఏమిటో ఎవరికీ అంతుచిక్కడం లేదు. సుమారు 4 లక్షల ఓటర్లు ఉన్న ఈ నియోజకవర్గంలో తమ మనోగతాన్ని వెల్లడించేందుకు ఓటర్లు పెద్దగా ఆసక్తి చూపడం లేదు. ఒకవేళ కాంగ్రెస్ గెలిస్తే ఆ పార్టీ ప్రజాపాలనకు లేదా బీఆర్ఎస్‌ను ప్రజలు మళ్ళీ ఆదరిస్తే ఆ పార్టీ చెబుతున్న ప్రజావ్యతిరేకతకు ఈ ఉపఎన్నిక ఫలితం రెఫరెండం అవుతుందని రాజకీయ విశ్లేషకులు అభిప్రాయపడుతున్నారు.

ప్రచార బరిలోకి సీఎం..

ముఖ్యమంత్రి రేవంత్‌రెడ్డి స్వయంగా రంగంలోకి దిగి మూడు విడతల్లో ఏకంగా ఆరు రోజులపాటు నియోజకవర్గంపంతా చుట్టేయడం ఈ ఉపఎన్నిక తీవ్రతకు అద్దంపడుతోందని రాజకీయ విశ్లేషకులు అభిప్రాయపడుతున్నారు. మంత్రులకు సైతం డివిజన్లవారీగా ప్రచార బాధ్యతలు అప్పగించడం, ఎమ్మెల్యేలు ఆ పార్టీ నేతలంతా ఇంటింటి ప్రచారంలో తలమసేనకలవడం చూస్తే ఈ గెలుపును కాంగ్రెస్ ఎంత ప్రతిష్టాత్మకంగా భావిస్తోందో తెలుస్తోందని వ్యాఖ్యానిస్తున్నారు. అయితే హైద్రా చేపట్టిన పేదలు, సామాన్యుల ఇళ్ల కూల్చివేతలు, ఆరు గ్యారంటీల అమల్లో అక్కడక్కడా తలెత్తిన లోపాలు, అర్హులందరికీ రేషన్ కార్డులు పూర్తిస్థాయిలో

అందకపోవడం ఈ ఉపఎన్నికలో కాంగ్రెస్‌కు ప్రతికూల అంశాలుగా మారే అవకాశం ఉండొచ్చని రాజకీయ పరిశీలకులు విశ్లేషిస్తున్నారు. ముఖ్యంగా కాంగ్రెస్ అధికారంలోకి వచ్చిన ఈ రెండేళ్లలో రియల్టీ రంగం ఆశించిన స్థాయిలో పుంజుకోలేదని, ప్రభుత్వ బడ్జెట్ పరిమితుల దృష్ట్యా చెప్పుకోదగ్గ స్థాయిలో అభివృద్ధి జరగలేదని వారు చెబుతున్నారు. అందుకు తగ్గట్టే ఇప్పటివరకు వెలువడిన సర్వేలన్నీ విపక్ష బీఆర్ఎస్ గెలిచే అవకాశం ఉందని పేర్కొన్న విషయాన్ని గుర్తుచేస్తున్నారు. కానీ అదే సమయంలో కాంగ్రెస్ అభ్యర్థి నవీన్ యాదవ్ స్థానికులకు కొన్నేళ్లుగా చిరపరిమితుడు కావడం.. గతంలోనూ పోటీ చేసి ఉండటం ఆ పార్టీకి కలిసి వచ్చే అంశమని అంటున్నారు. అలాగే సుమారు 30 శాతం ఉన్న ముస్లిం ఓటర్లను తమవైపు తిప్పుకోవడానికి కాంగ్రెస్ పార్టీ అజహరుద్దీన్‌కు మంత్రి పదవి ఇవ్వడం, మజ్లీస్ మద్దతిస్తుండటం ఆ పార్టీకి సానుకూలంగా మారే అవకాశం ఉందని రాజకీయ విశ్లేషకులు అభిప్రాయపడుతున్నారు.

ప్రజావ్యతిరేకత చాటాలని బీఆర్ఎస్..

సిట్టింగ్ స్థానాన్ని ఎద్దిపరిస్థితుల్లోనూ నిలబెట్టుకోవాలన్న కృతనిశ్చయంతో విపక్ష బీఆర్ఎస్ ప్రచారవర్గాన్ని పరుగులు పెట్టిస్తోందని రాజకీయ పరిశీలకులు అంటున్నారు. అధికార కాంగ్రెస్‌ను ఓడించడం ద్వారా ప్రజావ్యతిరేకతను గట్టిగా చాటేందుకు ఆ పార్టీ తీవ్రంగా శ్రమిస్తోందని చెబుతున్నారు. రెండేళ్ల కాంగ్రెస్ పాలనను పదేళ్ల కేసీఆర్ పాలనతో పోలుస్తూ ఓటర్లను తమ వైపు తిప్పుకోవడానికి ఆ పార్టీ ప్రచారంలో అధిక ప్రాధాన్యం ఇస్తోందని వారు వివరిస్తున్నారు. ప్రత్యేకించి హైదరాబాద్‌ను తాము చెప్పుకోదగ్గ స్థాయిలో అభివృద్ధి చేశామని బీఆర్ఎస్ వర్కింగ్ ప్రెసిడెంట్ కేటీఆర్, మాజీ మంత్రి హరీశ్‌రావు ప్రచారంలో పేర్కొంటున్న

విషయాన్ని గుర్తుచేస్తున్నారు. నగరం నలుమూలలా పేదలకు డబుల్ బెడ్రూం ఇళ్లు కట్టించి ఇవ్వడం, బీఆర్ఎస్ హయాంలో సాగిన 42 ఫ్లెట్‌వర్గ నిర్మాణం, జీహెచ్‌ఎస్సీ పరిధిలోని ప్రజలకు ఉచిత తాగునీరు ఇవ్వడం, ఆ పార్టీ హయాంలో ఐటీ సంస్థలకు ఇచ్చిన తోడ్పాటు వంటి అంశాలు బీఆర్ఎస్‌కు ఈ ఎన్నికలో కలిసి వచ్చే అంశాలు కావొచ్చని విశ్లేషకులు అభిప్రాయపడుతున్నారు. అలాగే సిట్టింగ్ ఎమ్మెల్యే మాగంటి గోపీనాథ్ మరణం, ఆయన సతీమణి బరిలో నిలవడం కూడా బీఆర్ఎస్‌కు ఈ ఎన్నికలో దోహదపడే అవకాశం ఉండొచ్చని భావిస్తున్నారు.

బీజేపీ సైతం ఆశల పల్లకిలో..

ఇక బీజేపీ సైతం ఉపఎన్నికలో సత్తా చాటేందుకు ప్రచారంలో వేగం పెంచింది. కేంద్ర మంత్రులు కిషన్‌రెడ్డి, బండి సంజయ్ ప్రచారవర్గాన్ని బస్లో నుడిగాలి పర్యటనలు చేస్తున్నారు. ఆ పార్టీ కార్యకర్తలు ఇంటింటి ప్రచారం చేపడుతున్నారు. కాంగ్రెస్, బీఆర్ఎస్ ఒకటేనని.. ఆ పార్టీలను గెలిపించొద్దని కోరుతున్నారు. ప్రధాని మోదీ చొరవతో నియోజకవర్గాన్ని అభివృద్ధి చేస్తామని.. తమ పార్టీ అభ్యర్థి దీపకరెడ్డికి పట్టం కట్టాలని కోరుతున్నారు.

ఆసెంబ్లీ ఎన్నికల్లో 8 సీట్లలో గెలవడం ద్వారా గతంతో పోలిస్తే పుంజుకున్నామని.. అదే స్థాయిలో ఈ ఉప ఎన్నికలోనూ గెలిచి వచ్చే ఆసెంబ్లీ ఎన్నికల్లో అధికారం సాధిస్తామని ఆ పార్టీ నేతలు ధీమా వ్యక్తం చేస్తున్నారు. అయితే ఓ వర్గం ఓటర్లపై బీజేపీ పెద్దగా ఆశలు పెట్టుకోనప్పటికీ ఇతర వర్గాల ఓటర్లంతా విశ్వాసికృతి వచ్చి తమకు అందగా నిలుస్తారని ఆ పార్టీ భావిస్తున్నట్లు రాజకీయ పరిశీలకులు అభిప్రాయపడుతున్నారు.

ఇచ్చిన మాట కోసం ఎన్నో త్యాగాలు చేశాం

-మొదటిపేజీ తరువాయ

ప్రాజెక్టులు నిర్మించింది. కాంగ్రెస్ పాలనలో అనేక సంక్షేమ పథకాలు ఇచ్చాం. ప్రతీ పథకాన్ని పక్కాగా అమలు చేశాం.

వృద్ధిరేటులో దేశంలోనే రంగారెడ్డి టాప్..

ప్రపంచాన్ని శాసించే సంస్థలు హైదరాబాద్‌లో ఉన్నాయి. ఇవన్నీ తెలంగాణ గ్రోత్ ఇంజనీగా మారాయి. వృద్ధిరేటులో దేశంలోనే రంగారెడ్డి జిల్లాలో మొదటి స్థానంలో ఉంది. ఉమ్మడి రాష్ట్రంలో అత్యధిక ఆదాయం హైదరాబాద్ నుంచే వచ్చింది. బీఆర్ఎస్ పాలనలో సచివాలయం, కమాండ్ కంట్రోల్, ప్రగతి భవన్‌తో ఒక్క ఉద్యోగమైనా వచ్చిందా?. కాళేశ్వరంలో ఒక్క ఎకరాలకైనా నీరు ఇచ్చారా?. కాళేశ్వరం లేకున్నా దేశంలో అత్యధిక పరి దిగుబడి వచ్చింది. ఉమ్మడి రాష్ట్రంలో కూడా ఈ స్థాయిలో పరి ఉత్పత్తి లేదు. రూ.20లక్షల కోట్లతో నికరంగా ఒక్క సాగునీటి ప్రాజెక్ట్ అయినా పూర్తి చేశారా?.

సంక్షేమం ఇదే కదా..

రెండేళ్ల కాంగ్రెస్ పాలనను, పదేళ్ల బీఆర్ఎస్ పాలనతో పోల్చకండి. అన్ని రంగాల్లో బకాయిలు పెట్టి రూ.8 లక్షల కోట్ల అప్పులతో రాష్ట్రాన్ని మాకు అప్పగించారు. మందేళ్లు పూర్తి అయిన ఉస్మానియా ఆసుపత్రిని కూడా కట్టలేదు. తెలంగాణను పూర్తిగా దివాలా తీశారు. తాడు తెగితే పాతాళంలో పడే పరిస్థితికి తెచ్చారు. వాళ్లు దొడ్డు బియ్యం ఇస్తే, మేము సన్న బియ్యం ఇస్తున్నాం. కొత్త రేషన్‌కార్డులు ఇచ్చాం. రైతు రుణమాఫీ చేశాం. రైతు భరోసా పెంచాం. షార్డు ముఖారక్ కొనసాగించాం. రూ.500లకే సివిల్‌డర్ ఇచ్చాం. 200 యూనిట్ల ఉచిత కరెంట్ ఇస్తున్నాం. కేసీఆర్ ఇచ్చిన పథకాలు ఆపలేదు. వాటిని కొనసాగిస్తున్నాం.

మానసిక రోగిని మించిన రోగి రేవంత్ రెడ్డి.. జగదీశ రెడ్డి ఎద్దేవా

మానసిక రోగికి మించిన రోగి రేవంత్ రెడ్డి అని మాజీ మంత్రి జగదీశ రెడ్డి ఎద్దేవా చేశారు. ఇంత తెలివి తక్కువగా మాట్లాడే ముఖ్యమంత్రి ఎవ్వరూ లేరని విమర్శించారు. మానసిక శాస్త్రవేత్తలకు మంచి రీసెర్చ్ సబ్జెక్ట్ రేవంత్ రెడ్డి అని అన్నారు. హైదరాబాద్‌లోని తెలంగాణ భవన్‌లో జగదీశ రెడ్డి మీడియాతో మాట్లాడుతూ.. సీఎం రేవంత్ రెడ్డి మాటలు వింటే తెలంగాణలోనే ఉన్నామా? ఇంకెక్కడైనా ఉన్నామా అని అనుమానమేస్తోందని అన్నారు. మొన్నటి డ్రెస్‌మీటర్‌కు ఈ రోజుకు తేడా ఏమైనా ఉందా అని అన్నారు. రోడ్ షోల్లో కేటీఆర్‌కు స్వాగతం చెబుతున్న ప్రజలను చూసి రేవంత్ రెడ్డికి మైండ్ దొట్టినట్లు ఉందని విమర్శించారు. కేటీఆర్‌ను బయిరి సాంగ్‌తో పోలుస్తావా అని మండిపడ్డారు. నీ మాటలు హద్దులు లేకుండా రేఖలు దాటుతుంటాయి.. నీ ఊపాలు తారాతోరణాల్లా విహరిస్తుంటాయని అన్నారు. నీ రేఖలు పాద్మలు దాటేది తెలుసు.. నీ తారాతోరణాల ఊపాల గురించి తెలుసనని వ్యాఖ్యానించారు. నీకు అదే భాష వస్తుందని మండిపడ్డారు. కల్లుకుంటు కవిత, మాగంటి నునీత గురించి మాట్లాడుతున్నాడని సీఎం రేవంత్ రెడ్డిపై జగదీశ రెడ్డి మండిపడ్డారు. నీ సొంత అన్న కూతురి పెళ్లికి నీ భార్య, కుటుంబసభ్యులు ఎందుకు వెళ్లేదేదని ప్రశ్నించారు. ఈ చిల్లర విషయాల ఎందుకు అని మండిపడ్డారు. గోపీనాథ్ దిగజూరుడు మాటలు ఎందుకు మాట్లాడుతున్నావ్.. అవేమైనా ఓట్లు తెస్తాయా అని ప్రశ్నించారు. సీఎం రేవంత్ రెడ్డి తీరుతో కాంగ్రెస్ వాళ్లకే విసుగొచ్చిందని అన్నారు. ఆర్.కృష్ణయ్య, మంద కృష్ణ మాదిగకు మొత్తం అధికారం ఇచ్చి దిగిపో అని హితవు పలికారు. చేతకాదని ఎందుకు ఆ సీట్లో కూర్చోవడం అని ప్రశ్నించారు. ఇంకెవరికీ సీఎం పదవి ఇచ్చినా రేవంత్ రెడ్డి కంటే బాగా పనిచేస్తారని తెలిపారు. రెండేళ్లలోనే సీఎం రేవంత్ రెడ్డి 30 వేల కోట్లు వెనక్కుకున్నారని జగదీశ రెడ్డి విమర్శించారు. నిర్భాణ రంగం కుడిచేతుతో లక్షలాది కార్మికులు రోడ్డున పడ్డారని తెలిపారు. నీకు పరిపాల చేతకాక..



బీఆర్ఎస్ పన్నెపోయిందనడం రేవంత్ రెడ్డి మూర్ఖత్వం అని విమర్శించారు. కాంగ్రెస్ పార్టీ ఎన్ని రాష్ట్రాల్లో ఉంది. ఎన్ని చోట్ల డిపాజిట్లు కోల్పోలేదు? పని అయిపోయిందా అని ప్రశ్నించారు. ఎన్నో రాష్ట్రాల్లో కాంగ్రెస్ పార్టీ 30 నుంచి 40 ఏండ్లు అధికారానికి దూరంగా ఉందని తెలిపారు. మరి రాహుల్ గాంధీతో నీ పని అయిపోయిందని అంటున్నావా అని ప్రశ్నించారు. రేవంత్ రెడ్డివి తెలివితక్కువ మాటలు, సోయితేని మాటలు అని ఎద్దేవా చేశారు. కేటీఆర్, రేవంత్ రెడ్డి ఇద్దరూ ప్రముఖ నగరాలు, దేశాలకు వెళ్తే కేటీఆర్‌నే గుర్తుపడతారని చెప్పారు. కనకపు సింహాసనము మీద శు నాన్నా కూర్చోబిడ్డైనట్లుగా రేవంత్ వ్యవహారం ఉందని విమర్శించారు.

పీజేఆర్‌ను చంపిందే కాంగ్రెస్ పార్టీ.. రేవంత్ రెడ్డిపై జగదీశ రెడ్డి ఫైర్
జూబ్లీహిల్స్ ఉప ఎన్నిక నందర్భంగా సీఎం రేవంత్ రెడ్డి చేస్తున్న వ్యాఖ్యలను చూస్తుంటే ఆశ్చర్యమేస్తుందని మాజీ మంత్రి జగదీశ రెడ్డి పేర్కొన్నారు. ఈ ఉప ఎన్నిక కోసం మా పీజేఆర్ అంటున్నద.. అసలు పీజేఆర్‌ను చంపిందే కాంగ్రెస్

కోసం ఖర్చు చేశాం. ఆర్థిసీని నష్టాల నుంచి లాభాల వైపు నడిపించాం. రాజీవ్ ఆలోగ్నతే 10 లక్షలకు పెంచాం. 3 వేల కోట్లతో ఉస్మానియా ఆసుపత్రిని నిర్మిస్తున్నాం. 100 ఎకరాల్లో హైకోర్టు నిర్మిస్తున్నాం. బీసీ కుల గణన చేసి కేంద్రం జనగణనతోపాటు కుల గణన చేసేలా చేశాం. ఎన్నో పరీక్షణలు చేసి చూపించాం. యంగ్ ఇండియా స్కిల్స్ యూనివర్సిటీ, పోలీస్ స్కూల్ ఏర్పాటు చేశాం. యంగ్ ఇండియా రెసిడెన్షియల్ స్కూల్స్ నిర్మిస్తున్నాం. హైదరాబాద్ నగరానికి పదేళ్లలో ఒక్క చుక్క అదనంగా తాగునీరు తీసుకొచ్చారా. మేం వచ్చాక 20 టీఎంసీల గోదావరి జలాలు తెచ్చేందుకు ప్రణాళికలు తయారు చేస్తున్నాం. మేం అధికారంలోకి వచ్చాక 20 వేలకు పైగా నోటిఫికేషన్లు వేశాం. 60 వేలకు పైగా ఉద్యోగాలకు భర్తీ చేశాం. ఎవరిది అగ్రికల్చర్.. ఎవరిది డ్రగ్స్ కల్చర్ మీరే ఆలోచించండి. ఎవరిది పబ్లికల్చర్.. ఎవరిది సామాన్యులతో కలిసే కల్చర్. ఎవరు సినీ తారలతో తిరిగే కల్చర్.. ఎవరిది సినీ కార్మికుల కోసం కృషి చేసే కల్చర్ మీరు ఆలోచించండి.

జూబ్లీహిల్స్ కాంగ్రెస్‌దే..

పదేళ్లు కాంగ్రెస్ అధికారంలో ఉంటుంది.. ప్రాధాన్యత వారీగా పరిష్కరిస్తాం. నగరాన్ని అభివృద్ధి చేసే బాధ్యత మాపై ఉంది. జూబ్లీహిల్స్ గెలవాల్సిందే అభివృద్ధి జరగాల్సిందే. జూబ్లీహిల్స్‌లో కాంగ్రెస్ గెలుస్తోంది. బీఆర్ఎస్‌కు గతమే తప్ప.. భవిష్యత్ లేదు. పంతులు లేని బడిలాగా బీఆర్ఎస్ తయారైంది. జూబ్లీహిల్స్‌లో బీఆర్ఎస్‌కు బీజేపీ సాయం చేస్తోంది. నాది బీడర్ మైండ్ సెట్ కాదు. కేడర్ మైండ్ సెట్. అందుకే నేను ఎన్నెన్నో ప్రచారంలో పాల్గొంటున్నా. నేను గల్ఫీలోనే కాదు.. ఇంటింటికీ తిరుగుతాను. బీజేపీ డిపాజిట్ కూడా రాదు' అని జోస్యం చెప్పారు.

పార్టీ కదా అని జగదీశ రెడ్డి అన్నారు. తెలంగాణ భవన్‌లో జగదీశ రెడ్డి మీడియాతో మాట్లాడారు. ఇవాళ ప్రెస్ క్లబ్ అధ్యక్ష్యంలో నిర్వహించిన మీట్ ది ప్రెస్‌లో రేవంత్ రెడ్డి మాట్లాడుతూ.. రూ. 3 వేల కోట్లతో ఉస్మానియా, 100 ఎకరాల్లో హైకోర్టు కట్టిన అని చెప్పింది. రుణమాఫీ చేశాను. ఆర్థిసీకి రూ. 700 కోట్ల లాభాలు తెచ్చానని సీఎం చెప్పింది. చెప్పిర్నా.. చెప్పిర్నా.. మట్లాడల్నా.. మాట్లాడొద్దా.. అనే సోయి లేకుండా రేవంత్ రెడ్డి మాట్లాడింది. 20 వేల ఉద్యోగాలు ఇచ్చిందంటు. ఒక్కటంటే ఒక్క నోటిఫికేషన్ రాలేదని నిరుద్యోగులు ధర్నాలు చేస్తే కేసులు పెట్టారు. జైల్ల పాలు చేశారు. నామినేషన్లు వేసి కాంగ్రెస్ పార్టీని ఓడించండి అని జూబ్లీహిల్స్ నియోజకవర్గంలో నిరుద్యోగులు ప్రచారం చేస్తున్నారు అని జగదీశ రెడ్డి తెలిపారు. ఈ కమాండ్ కంట్రోల్, కాళేశ్వరం కడితే ఉద్యోగాలు వచ్చాయా అంటుంద రేవంత్ రెడ్డి. నీ నాకేరే అందుకో చేస్తున్నవ్ కదా.. ఇవి కడితే నాకర్లు రాలేదు అనుకుందాం.. 20 వేల నోటిఫికేషన్లతో 60 వేల ఉద్యోగాలు ఏం కడితే ఇచ్చినవ్. ఏమన్న కడితేనే ఉద్యోగాలు వస్తాయా..? సోయి లేకుండా మాట్లాడుతున్నాడు అని జగదీశ రెడ్డి మండిపడ్డారు. మా చంద్రబాబు, మా వైఎస్సార్ అని ఆశ్చర్యంగా మాట్లాడుతున్నారు. ఈ ఎన్నిక కోసం మా పీజేఆర్ అంటున్నద. పీజేఆర్‌ను చంపిందే కాంగ్రెస్ పార్టీ. పీజేఆర్ కుటుంబానికి రాజకీయాల్లో స్థానం లేకుండా చేసినా నున్నా, ఇంత ప్రేమ ఉంటే సీటు ఎందుకు ఇవ్వలేదు అని రేవంత్ రెడ్డిని జగదీశ రెడ్డి నిలదీశారు

హైద్రా పేరుతో పేదల ఇండ్లు కూలగొడుతున్నారు

-మొదటిపేజీ తరువాయ

నిర్మించామని, ఐటీ అభివృద్ధిలో బెంగళూరును దాటిపోయామని చెప్పారు. అలాంటిది గూగుల్ లాంటి కంపెనీ హైదరాబాద్‌ను కాదని ఏపీకి ఎందుకు పోయిందని ప్రశ్నించారు. తాము రాష్ట్రాన్ని మెడికల్ హబ్‌గా మార్చామని వెల్లడించారు. 2014 వరకు



తెలంగాణలో కేవలం 5 మెడికల్ కాలేజీలు మాత్రమే ఉండేవని, పదేండ్ల బీఆర్ఎస్ పాలనలో వాటిని 35కుపెంచామన్నారు. జూబ్లీహిల్స్ ఉపఎన్నిక ప్రచారంలో భాగంగా ఎర్రగడ్డ డివిజన్‌లోని వానవి అపార్ట్‌మెంట్ వాసులతో హరీశ్ రావు సమావేశ మయ్యారు. ఈ సందర్భంగా ఆయన మాట్లాడుతూ.. 'తెలంగాణ కావాలన్నప్పుడు ఎన్నో అవమానాలు, అపోహలు ఎదురయ్యాయి. తెలంగాణ వస్తే నీళ్లు, కరెంటు ఉండదని, పాలన చేతకాదన్నారు. గత పదేండ్ల బీఆర్ఎస్ పాలనలో తెలంగాణ దేశానికే ఆదర్శంగా నిలిచింది. తెలంగాణ ఆవరిస్తుంది, దేశం అనుసరిస్తది అన్నట్లుగా కేసీఆర్ పాలన సాగింది. ఇంటింటికీ మంచినీళ్లు ఇవ్వకపోతే ఓటు అడగనని చెప్పిన ఏకైక నాయకుడు కేసీఆర్. ఎంతో మంది పాలించారు, ఎవరూ కనీసం తాగునీరు అందించలేదు. మిషన్‌భగిరథను ఆదర్శంగా తీసుకొని మోదీ హరీషుర్ జల్ ప్రారంభించారు. ఎనిమిదేండ్లు అయినా హరీషుర్ కార్యక్రమాన్ని కేంద్రం పూర్తి చేయలేదు. మిషన్ కాకతీయతో రాష్ట్రంలో చెరువులను పునరుద్ధరించాం. ఒక్క హైదరాబాద్‌లోనే 10 లక్షల సీసీ కెమెరాలను ఏర్పాటు చేశాం. మహిళల భద్రత కోసం ప్రవేశపెట్టిన షీట్‌ను దేశానికి దేశానికి ఆదర్శంగా నిలిచింది. కేసీఆర్ పెండింగ్ ప్రాజెక్టులు పూర్తి చేశారు. దీంతో దేశంలో అధికంగా వరిధాన్యం పండే రాష్ట్రంగా తెలంగాణ ఎదిగింది. 68 లక్షల మెట్రిక్ టన్నుల ధాన్య ఉత్పత్తి నుంచి 2 కోట్ల 70 లక్షల మెట్రిక్ టన్నుల ధాన్యం ఉత్పత్తికి పెంచాం. వ్యవసాయంలో తెలంగాణను నంబర్ వన్‌గా నిలిపింది బీఆర్ఎస్ పార్టీ. జీఎన్‌డిపీ గ్రోత్‌రేట్‌లో తెలంగాణ మెదటి స్థానంలో నిలిచింది. కేసీఆర్ నిబద్ధతతో తెలంగాణను అభివృద్ధి, సంక్షేమంలో ముందుకు నడిపించారు. సూపర్‌స్టార్ రజనీకాంట్ హైదరాబాద్‌ను చూసి స్వూయార్‌లో ఉన్నామా అన్నారు. తెలంగాణలో ఒక ఎకరం అమ్మితే ఏపీలో 10 ఎకరాలు కొనవచ్చని చంద్రబాబు చెప్పారు. బీఆర్ఎస్ పాలనలో కంపెనీలు క్యూకట్టి తెలంగాణకు వచ్చాయి. కానీ కాంగ్రెస్ అధికారంలో వచ్చిన తర్వాత రాష్ట్రంలో రేవంత్ గన్ కల్చర్ తీసుకొచ్చారు. సిమెంట్ కంపెనీ యజమానిని గన్‌తో బెదిరించి డబ్బులు డిమాండ్ చేశారని మంత్రి కొండా సురేఖ కూతురు చెప్పింది. ఎరువుల కోసం రైతులు క్యూలైన్‌లో నిలబడుతున్నారు. హైదరాబాద్‌లో రియల్ ఎస్టేట్ కుప్పకూలింది. రేవంత్ అసమర్థతతో రాష్ట్ర అభివృద్ధి కుంటుపడింది. రియల్ ఎస్టేట్ పర్మిషన్లు, నిర్మాణ అనుమతులకు 30 శాతం కమిషన్లు డిమాండ్ చేస్తున్నారు. హైద్రా పేరుతో పేదల ఇండ్లు కూలగొడుతున్నారు' అని హరీశ్ రావు అన్నారు.

బాబోయ్ చలి.. అప్పటి దాకా అంతే..

తెలంగాణకు హెచ్చరిక

హైదరాబాద్: తెలంగాణకు వాతావరణ శాఖ చలి హెచ్చరికలు జారీ చేసింది. నవంబర్ 11 నుండి 19 వరకు.. ముఖ్యంగా 13 నుండి 17 నవంబర్ మధ్య కాలంలో తీవ్రమైన చలి వాతావరణం ఉండే అవకాశం ఉందని అధికారులు వెల్లడించారు. సాధారణంగా ఇంత దీర్ఘకాలం చలి తీవ్రత కనిపించదు. కానీ ఈ సందర్భంగా 8%-10 రోజుల పాటు చలి ప్రభావం గణనీయంగా ఉండబోతోందని అంచనా.

పైన ఫోటోలో పింక్,బ్లూ కలర్‌లో సూచించిన జిల్లాలు:

ఇక్కడ ఉష్ణోగ్రతలు సింగిల్ డిజిట్ (10శీ%జ% కంటే తక్కువ) వరకు పడిపోవచ్చు. ఈ ప్రాంతాల్లో ఉదయపు వేళల్లో తీవ్రమైన చలి ఉంటుంది. బ్లూ కలర్ జిల్లాలు (హైదరాబాద్ నహా): ఉష్ణోగ్రతలు 11శీ%జ-14శీజ% మధ్య ఉండే అవకాశం. మోసాను చలి, కానీ ఉదయపు వేళల్లో జాగ్రత్త అవసరం. ఆంధ్రప్రదేశ్ సరిహద్దు ప్రాంతాలకు సమీపంలోని దక్షిణ, తూర్పు తెలంగాణ జిల్లాలలో ఇక్కడ మోసాను చలి, ఉష్ణోగ్రతలు 14శీ%జ-17శీజ% మధ్య ఉండవచ్చు. ఈ ప్రాంతాల్లో చలి ప్రభావం తక్కువగా ఉండే అవకాశం.

జాగ్రత్తలు అవసరం

ఈ క్రమంలో ప్రజలకు వాతావరణ శాఖ తగు సూచనలిచ్చింది. ఉదయపు, రాత్రి వేళల్లో బయటకు వెళ్లేప్పుడు చలి నుంచి సంగరక్షించేలా వస్త్ర రక్షణ తప్పనిసరి. పిల్లలు, వృద్ధులు, గర్భిణులు చరికి అధికంగా ప్రభావితమయ్యే అవకాశం ఉన్నందున అత్యంత జాగ్రత్త అవసరం. వాతావరణ మార్పులపై అప్రమత్తంగా ఉండాలి, అధికారుల సూచనలు పాటించాలి.

వాతావరణ శాఖ అంచనా:

ఉత్తరాది నుంచి వచ్చే వాయుగుండాల ప్రభావంతో తెలంగాణలో చలి తీవ్రత ఎక్కువ ఉందని వాతావరణ శాఖ తెలిపింది. ఉష్ణోగ్రతలు సాధారణ స్థాయికి కంటే 3శీ%జ-5శీజ% తక్కువగా సమోదయ్యే అవకాశం ఉందని అంచనా. అందుకే ప్రజలు ఈ చలి తీవ్రతను తేలికగా తీసుకోకుండా, సురక్షితంగా, ఆరోగ్యంగా ఉండేందుకు ముందస్తు చర్యలు తీసుకోవాలని అధికారులు సూచిస్తున్నారు.

ఇంటి యజమానితో అక్రమ సంబంధం..

రెండో పెళ్లి చేసుకోమన్నందుకే హత్య



హైదరాబాద్: దుండిగల్ పోలీస్ స్టేషన్ పరిధిలో నిన్న ఉదయం జరిగిన మహిళ హత్య కేసును పోలీసులు ఛేదించారు. ఇంటి యజమానితో వివాహేతర సంబంధమే హత్యకు కారణమని తేల్చారు. పోలీసుల కథనం ప్రకారం.. మెదక్ జిల్లా కొడిపల్లి మండలం తిమ్మాపూర్ గ్రామానికి చెందిన స్వాతి(28)కి రమేష్‌తో 2015లో వివాహం జరిగింది. వీరికి ఇద్దరు కుమారులు ఉన్నారు. దంపతుల మధ్య విభేదాల కారణంగా ఏడాదిన్నరగా స్వాతి.. తన చిన్న కుమారుడి(8)తో కలిసి బహదూర్‌పల్లి గ్రీన్‌హిల్స్ కాలనీలో ఓ ఇంట్లో వస్తూ ఉంటోంది. ఈ క్రమంలో.. ఇంటి యజమాని, రియల్ ఎస్టేట్ వ్యాపారి బోయ కిషన్‌తో ఆమెకు వివాహేతర సంబంధం ఏర్పడింది. అప్పటికే వివాహమై పిల్లలు ఉన్న కిషన్‌ను.. రెండో వివాహం చేసుకోవాలని స్వాతి ఒత్తిడి తెచ్చింది. దీంతో కిషన్ కుటుంబంలో గొడవలు మొదలయ్యాయి. స్వాతి కారణంగానే గొడవలు జరగడంతో ఆమెను అడ్డు తొలగించుకోవాలని కిషన్ పథకం రచించాడు. కేవల వర్షుటి వడ్ల పుడ కోర్సు నిర్వహించే తన అబ్బుడు రాజేష్, రియల్ ఎస్టేట్ కార్యాలయంలో పని చేసే పంజీ.. ఇందుకు పురపూయించారు. శనివారం సాయంత్రం 6 గంటల సమయంలో రాజేష్, పంజీ.. గ్రీన్‌హిల్స్ కాలనీలోని స్వాతి ఇంటికి వచ్చి ఆమెను కత్తితో గొంతుకొని దారుణంగా హత్య చేశారు. కుమారుడి కళ్ల ముందే తల్లిని అతి కిరాతకంగా హత మార్చారు. సీసీ కెమెరాల ఆధారంగా నిందితులు రాజేష్, పంజీ, ఇంటి యజమాని బోయ కిషన్‌ను పోలీసులు అరెస్టు చేశారు. నిందితుల నుంచి కారుతో పాటు హత్యకు ఉపయోగించిన కత్తి, 3 సెల్‌ఫోన్లు స్వాధీనం చేసుకుని రిమాండ్‌కు తరలించినట్లు మేడ్చల్ ఏసీబీ శంకరరెడ్డి తెలిపారు.



ఈ ఆస్పత్రి స్టాఫ్‌కు ఆదివారం సెలవే.. శనివారం మధ్యాహ్నం వరకే డ్యూటీ!

కుభీర్ : నిర్మల్ జిల్లా కుభీర్ మండల కేంద్రంలోని ప్రభుత్వ ప్రాథమిక ఆరోగ్య కేంద్రం సిబ్బంది నామమాత్రపు విధులు నిర్వహిస్తుండడంతో మండల ప్రజలకు ఆరోగ్య సేవలు అందడం లేదన్నది నిజం. శనివారం వచ్చిందంటే 11 గంటల నుండి సిబ్బంది ఎవరికి వారు వారి స్వస్థలాలకు వెళ్లేందుకు సిద్ధమవుతారు. 12 గంటలకు ఆసుపత్రిని మూసేసి వెళ్లిపోవడం ఆనవాయితీగా వస్తోంది. ఉదయం 10 తర్వాతే సిబ్బంది ఆసుపత్రికి చేరుకుంటారు రెండు గంటలు పాసం మీద విధులు నిర్వహించి వెళ్లిపోతారు. ఇక ఆదివారం ఎవ్వరూ రారు. దాక్టర్‌తోపాటు స్టాఫ్ నర్స్, ల్యాబ్ టెక్నిషియన్, ఇతర సిబ్బంది ఎవరు విధులకు రారు. శనివారం, ఆదివారం నమస్తే తెలంగాణ %భాంజ%ని సందర్శించగా 12 గంటలలోపే శనివారం ఆస్పత్రికి తాళం వేసి వెళ్లిపోయారు. ఆదివారం మాత్రం స్థానికుడైన ఫార్మాసిస్ట్ ఆనంద్ ఒక్కరే డ్యూటీలో ఉన్నారు. మిగతా సిబ్బంది ఎవ్వరూ కూడా రాలేదు. మండలంలో43 జీపీలు సుమారు 75 గ్రామాలు ఉన్నాయి. కేసీఆర్ ప్రభుత్వంలో ఈ ఆసుపత్రిలో ప్రసవాలు జరిగేవి. రాష్ట్రంలో కాంగ్రెస్ ప్రభుత్వం వగ్గాలు చేపట్టిన 2 ఏళ్లకాలంగా ఒక్కరి కంటే ఒక్కరికి పురుడు పోసిన దాఖలాలు లేవు.

బీఆర్ఎస్ ప్రభుత్వ హయాంలో సూతన పీహెచ్‌సీ భవనం..
బీఆర్ఎస్ ప్రభుత్వ హయాంలో రూపాయలు 90 లక్షల



వ్యయంతో సూతన పీహెచ్‌సీ భవనాన్ని నిర్మించారు. అంబులెన్స్ సౌకర్యం లేదు. దాక్టర్‌తో సహా సిబ్బంది ఎప్పుడు వస్తారు ఎప్పుడు వెళ్తారు తెలియని పరిస్థితి. ప్రతి రోజు మధ్యాహ్నం 12 దాటితే ఆసుపత్రికి తాళం ఉంటుంది. ఇంత జరుగుతున్నా జిల్లాలోని ఆ శాఖ ఉన్నతాధికారులు, జిల్లా కలెక్టర్ చొరవ చూపకపోవడంతో పేదలకు ప్రభుత్వ వైద్యం అందని ద్రాక్షలా తయారైంది. ఇప్పటికైనా అధికారులు దృష్టి సారించి సిబ్బంది సాయంత్రం వరకు విధులు నిర్వహించేలా చర్యలు చేపట్టాలని కుబీర్‌తోపాటు మండల ప్రజలు కోరుతున్నారు.

ఆర్అండ్బీ రోడ్లకు మోక్షం

కైలాస్‌గర్: హ్యమ్ ప్రాజెక్ట్ కింద పది ఎంపిక ? రూ.114కోట్లు నిధులు మంజూరు ? రాష్ట్ర స్థాయిలోనే టెండర్ల ప్రక్రియ ? పాత జాతీయ రహదారి 7 నుంచి వాంకిడి, మహబూబ్‌పూర్ వరకు 10.20 కిలో మీటర్ల డబుల్ లేన్ రోడ్డు నిర్మాణం చేపట్టనున్నారు. ? ఆదిలాబాద్ నుంచి కెరమెరి వరకు 41.25 కిలో మీటర్ల రోడ్డు మంజూరు కాగా, ఇందులో 4.65 కిలో మీటర్ల వరకు సింగిల్ లేన్, 36.6 కిలో మీటర్లు డబుల్‌లేన్ నిర్మించనున్నారు. ? జైసల్మీర్ మండలం కాప్రి ఎన్స్ రోడ్డు నుంచి ఆనంద్‌పూర్, కూర గ్రామం వరకు 25 కిలో మీటర్ల రోడ్డు పనులు చేపట్టనుండగా, ఇందులో 5.22 కిలో మీటర్లు సింగిల్ లేన్, 19.78 కిలో మీటర్లు డబుల్ లేన్ నిర్మాణం చేపట్టనున్నారు. ? ఆదిలాబాద్ నుంచి కెరమెరి రోడ్డు 42కిలో మీటర్ల దూరం నుంచి 55.6 కిలోమీటర్ల వరకు 13.60 కిలో మీటర్ల వరకు రోడ్డు మంజూరు కాగా, ఇందులో 10.06 కిలో మీటర్లు సింగిల్ లేన్, మరో మూడు కిలోమీటర్లు డబుల్‌లేన్ నిర్మించనున్నారు. ? ఇప్పడ నుంచి మాన్యాపూర్, నర్సాపూర్, చింపోలి, జామిడి గ్రామాల మీదుగా సిరిచెల్ల వరకు 16కిలో మీటర్ల వరకు సింగిల్ లేన్ నిర్మాణం చేపట్టనున్నారు. ? గుడిహత్పూర్ నుంచి ఉటూర్ వరకు 35.06 కిలో మీటర్ల వరకు డబుల్‌లేన్ నిర్మించనున్నారు. ? ఉటూర్ నుంచి ఇంధన్‌పల్లి మధ్యలో 35.6 నుంచి 37.60 కిలో మీటర్ల వరకు రెండు కిలోమీటర్లు డబుల్‌లేన్ నిర్మాణం చేపట్టనున్నారు. ? ఆదిలాబాద్ నుంచి రాంపూర్, పొన్నారి, భోడర్, హన్మపూర్, నుంకిడి, లక్ష్మింపూర్ గ్రామాల మీదుగా తలైగూడ వరకు 23.30 కిలో మీటర్ల వరకు డబుల్‌లేన్ నిర్మించనున్నారు. ? ఉటూర్ నుంచి ఆసిఫాబాద్ వరకు ఎనిమిది కిలో మీటర్ల వరకు డబుల్‌లేన్ రహదారి నిర్మాణం చేపట్టనున్నారు. ఆర్అండ్బీ రోడ్లకు ఎట్టతేలకు మోక్షం లభించింది. రాష్ట్ర ప్రభుత్వం ప్రయోగాత్మకంగా చేపట్టిన హైట్రైడ్ యాన్యుటీ



మోడల్ (హ్యమ్) ప్రాజెక్ట్ కింద జిల్లాలోని 10 రోడ్లను ఎంపిక చేసింది. 174.95 కిలో మీటర్ల మేర రోడ్ల నిర్మాణాల కోసం రూ.114 కోట్లు మంజూరు చేసింది. పనులు త్వరగా ప్రారంభమైతే రోడ్ల రూపురేఖలు మారి ప్రజల ఇబ్బందులు తొలగిపోనున్నాయి.

తొలగనున్న ఇబ్బందులు
అధ్వాన రహదారులపై దృష్టి సారించిన ప్రభుత్వం ఎట్టతేలకు వీటి నిర్మాణాలకు ప్రత్యేకంగా నిధులు మంజూరు చేసింది. హ్యమ్ ప్రాజెక్ట్‌లో భాగంగా కాంట్రాక్టర్లకు మోబైలైజేషన్ అడ్వాన్స్ కింద 10శాతం నిధులు ముందుగానే ఇవ్వనుంది. మరో 30శాతం 30 నెలల్లో వాయిదా వడ్డతుల్లో

చెల్లించేందుకు యోచిస్తోంది. మిగతా 60 శాతం నిధులను కాంట్రాక్టర్లు సొంతంగా వెచ్చించాల్సి ఉంటుంది. పనులు చేపట్టిన కాంట్రాక్టర్లే 15ఏళ్ల పాటు నిర్వహణ బాధ్యతలు తీసుకునేలా నిబంధనలున్నాయి. **త్వరలో టెండర్లు పిలిచే అవకాశం**
జిల్లాలో చేపట్టాల్సిన రోడ్ల నిర్మాణాలకు సంబంధించి ప్రభుత్వం నిధులు మంజూరు చేసింది. పనుల టెండర్ ప్రక్రియ హైదరాబాద్‌లోని ఆర్అండ్బీ రాష్ట్ర కార్యాలయం ద్వారానే ఆన్‌లైన్‌లో చేపట్టి కాంట్రాక్టర్లకు పనులు అప్పగిస్తారు. ఉన్నతాధికారులు త్వరలోనే టెండర్లు పిలిచే అవకాశముంది.

కర్షకుల కన్నీటి గోస

కుమ్రం ఆసిఫాబాద్ : ఆకాల వర్షాలు జిల్లా రైతులను నిలుపు నా ముంచాయి. వంట చేతికొచ్చే దశలో పూర్తిగా దెబ్బతినగా, కన్నీళ్లు పెట్టుకోవాల్సిన పరిస్థితులు దాపురించాయి. కొందరు తీవ్ర వేదనతో పత్తి చెట్లు పీకేసి నిప్పు పెడుతుండగా, మరి కొందరు అప్పుల బాధ భరించలేక ఆత్మహత్యలకు పాల్పడడం ఆందోళనకు గురి చేస్తున్నది. నష్టపోయిన అన్నదాతలకు పరిహారమిస్తామని జిల్లా ఇన్‌చార్జ్ మంత్రి జూపల్లి కృష్ణారావు ప్రకటించి మూడు నెలలు దాటినా, రూపాయి మంజూరు చేయకపోవడంపై విమర్శలు వెల్లువెత్తుతున్నాయి. **ఎకరానికి మూడు నాలుగు క్వింటాళ్లే..**
జిల్లాలో ఈ ఏడాది 3.40 లక్షల ఎకరాల్లో పత్తి సాగింది. పెరిగిన విత్తనాలు, ఎరువుల ధరలతో ఒక్కో ఎరకానికి రూ. 30 వేల నుంచి రూ. 35 వేల వరకు ఖర్చుచేశారు. కనీసం ఎకరానికి 10 క్వింటాళ్ల దిగుబడి వస్తే లాభాల మాటలా ఉన్నా, కనీసం పెట్టిన పెట్టుబడులు చేతికి వచ్చి నష్టం రాకుండా ఉండే అవకాశముంటుంది. కానీ, పత్తి వంట చేతికొచ్చే సమయంలో కురిసిన ఆకాల వర్షాలు తీవ్ర నష్టాన్ని తెచ్చిపెట్టాయి. గతంలో ఎకరానికి 10 నుంచి 12 క్వింటాళ్ల దిగుబడి రాగా, ఈ ఏడాది కనీసం 3 నుంచి 4 క్వింటాళ్లు కూడా వచ్చే పరిస్థితి లేకుండా పోయింది. ఇక ఉన్న పత్తినైనా ఏరుదాం అనుకుంటే.. ఒక్కో కూలీ కిలోకు రూ. 10 నుంచి రూ. 12 దాకా తీసుకుంటున్నారు. వచ్చే ఆదాయం కంటే కూలీల ఖర్చే అధికమవుతోంది. దీంతో పత్తి ఏరుకునే బదులు వదిలేయడమే మంచిదని చెట్లను పీకేసి తగులబెడుతున్నారు.

మనస్తాపం చెంది పత్తికి నిప్పు..
కుమ్రం ఖీం ఆసిఫాబాద్ జిల్లా కౌటాల మండలం ముత్తంపేట గ్రామానికి చెందిన గుర్రె మల్లేక్ రెండేకరాలు కౌలుకు తీసుకొని పత్తి సాగు చేశాడు. కౌలుకు రూ. 24 వేలు. వంట పెట్టుబడికి రూ. 50 వేల ఖర్చు అయింది. ఇటీవల మొంథా తుపాన్‌తో పత్తి వంట పూర్తిగా దెబ్బతిన్నది. 6 క్వింటాళ్ల దిగుబడి వచ్చింది. రూ. 6 వేల చొప్పున 6 క్వింటాళ్ల పత్తి అమ్మితే రూ. 36 వేలు వచ్చాయి. ఈ లెక్కన రైతు కష్టం పోను తిరిగి రూ. 38 వేల అప్పు మిగిలింది. చేసులో మిగిలిపోయిన పత్తిని తీసేందుకు కిలోకు రూ. 12 ఖర్చు అవుతుండడంతో మరింత నష్టం వస్తుందని భావించాడు. తీవ్ర ఆవేదనతో శుక్రవారం పత్తి చెట్లను తీసి కుప్ప పెట్టి నిప్పు పెట్టాడు. **ఇప్పటికే ఇద్దరు రైతుల ఆత్మహత్య**
వంట దిగుబడి రాక.. చేసిన అప్పులు తీర్చే మార్గం లేక జిల్లాలో ఇప్పటికే ఇద్దరు రైతులు ఆత్మహత్యలు చేసుకున్నారు. వాంకిడి మండలం మండోకర్ వాడకు చెందిన డెబ్బె సుధాకర్ (34) ఈ నెల ఒకటిన పురుగుల మందుతాగి ఆత్మహత్య చేసుకున్నాడు. ఈ రైతు 9 ఎకరాల్లో పత్తి సాగు చేశాడు. భారీ వర్షాలతో వంట దెబ్బతినగా, దిగుబడి వచ్చే అవకాశం లేక మనస్తాపం చెంది ఆత్మహత్యకు పాల్పడ్డాడు. ఇక సిర్పూర్-టీ మండల చింతకుంట గ్రామానికి చెందిన పట్టల కిష్టయ్య (62) గత నెల 31న పురుగుల మందుతాగి ఆత్మహత్యకు పాల్పడ్డాడు. ఈయన తనకున్న 4 ఎకరాల్లో పత్తి సాగుచేశాడు. అధిక వర్షాలతో దిగుబడి వచ్చే అవకాశం లేకపోవడంతో తీవ్ర వేదనకు గురై పురుగుల మందు తాగాడు. కుటుంబ సభ్యులు గమనించి హాస్పిటల్‌కు తీసుకెళ్లగా, చికిత్స పొందుతూ మరణించాడు.



శుభ్రత.. రక్షణ



నేలకొండపల్లి: ప్రభుత్వ పాఠశాలల రూపురేఖలు మార్చేందుకు విద్యాశాఖ 'క్లీన్ అండ్ సేఫ్ - 5.0' పేరిట కార్యక్రమం చేపడుతోంది. ఇందులో భాగంగా పాఠశాలల ప్రాంగణాలు, తరగతి, వంట గదులు, టాయలెట్లను పరిశుభ్రంగా తీర్చిదిద్దడంతో పాటు విద్యార్థులకు ఇబ్బంది రాకుండా చర్యలు చేపడుతారు. సమగ్ర శిక్షా అభియాన్ ద్వారా చేపట్టే ఈ పనులను డిసెంబర్ 5వరకు పూర్తి చేయాలని లక్ష్యంగా నిర్దేశించారు. దీంతో జిల్లాలోని 1,600 ప్రభుత్వ పాఠశాలల్లో అమలుకు విద్యాశాఖాధికారులు ప్రణాళిక రూపొందించారు. అమ్మ ఆదర్శ పాఠశాల కమిటీలు, ఎస్ఎంసీల బాధ్యులు, ఉపాధ్యాయులు, తల్లిదండ్రులు, దాతలనే కాక స్థానిక ప్రజాప్రతినిధులను భాగస్వామ్యం చేయనున్నారు. ఏమేం చేస్తారంటే... ప్రతీ పాఠశాలలను శుభ్రంగా, ఆకర్షణీయంగానే కాక సురక్షితంగా తీర్చిదిద్దాలనే లక్ష్యంతో క్యాంపెయిన్ రూపొందించారు. తొలుత పాత, ప్రమాదకర నిర్మాణాలను గుర్తించాలని ఎంతోకాటలను ఆదేశించారు. అపై తరగతి గదులు, ల్యాబ్‌లు, కార్యాలయ గదులు, సెస్టిక్ ట్యాంకులు, టాయలెట్లు, తాగునీటి ట్యాంకులు శుభ్రం చేయిస్తారు. అంతేకాక పాత ఫర్నిచర్, పాడైన వస్తువులు, ప్లాస్టిక్, మెటల్ వ్యర్థాలను వేరు చేయాలి. ఎంఈఓ, కాంప్లెక్స్ ప్రధానోపాధ్యాయులు, ఇంజనీరింగ్ శాఖ ఉద్యోగులతో కూడిన కమిటీ వర్గవేక్షించాలి. ఎట్టి పరిస్థితుల్లో దహనం చేయొద్దనే నిబంధన విధించారు. అంతేకాక మధ్యాహ్న భోజనానికి ముందు విద్యార్థులు చేతులు కడుక్కునేలా అవగాహన కల్పిస్తారు. అలాగే, చెదలు, దోమలు లేకుండా చూస్తూ నీడనిచ్చే చెట్లు, పూల మొక్కలు నాటాలి. పాఠశాల గోడలపై ఆరోగ్య సందేశాలు రాయిస్తారు. **భద్రత కోసం...**
పాఠశాలల విద్యార్థులు ఎట్టి పరిస్థితుల్లో ప్రమాదాల బారిన పడకుండా ఈ క్యాంపెయిన్‌లో పనులు చేపడుతారు. విద్యుత్ వైర్లు, స్విచ్‌లను తనిఖీ చేసి డెబ్బు తింటే మార్చిస్తారు. అలాగే, బెంచీలు, టేబుళ్లు, బోర్డులు కూడా పక్కపడిగా బిగిస్తారు. ఇక విద్యార్థులు వంట గదుల్లోకి రాకుండా పర్యవేక్షించాలి. అపై ఎల్‌పీజీ గ్యాస్ సిలిండర్లను తనిఖీ చేసి లోపాలు ఉంటే సరిచేయించాలి. ఈ పనులు పూర్తయ్యాక ఆస్పత్రి, అగ్నిమా పకశాఖ, పోలీసు శాఖ ఉద్యోగుల ఫోన్ నంబర్లు గోడలపై రాయిస్తారు. ప్రతీ ప్రభుత్వ పాఠశాలను సురక్షితంగా, ఆకర్షణీయంగా తీర్చిదిద్దేలా క్యాంపెయిన్ నిర్వహిస్తాం. తద్వారా ఆరోగ్యకరమైన, అభ్యసన వాతావరణం ఏర్పడుతుంది. సమగ్ర శిక్షా అభియాన్ ద్వారా చేపట్టే ఈ కార్యక్రమాలు షెడ్యూల్ ప్రకారం నిర్వహించేలా పర్యవేక్షిస్తున్నాం.

ఉమ్మడి ఆదిలాబాద్ జిల్లా సీనియర్ వాలీబాల్ పోటీలకు జట్ల ఎంపిక



కాసిపేట : మంచిర్యాల జిల్లా సోమరూడెం భరత్ కాలనీలోని శిశు మందిర్ క్రీడా మైదానంలో ఆదివారం వాలీబాల్ అసోసియేషన్ ఆధ్వర్యంలో ఆదిలాబాద్ ఉమ్మడి జిల్లా స్థాయి సీనియర్ వాలీబాల్ బాల బాలికల జట్ల క్రీడాకారుల ఎంపిక పోటీలను నిర్వహించారు. నిర్వాహకులు బైరగోని సిద్ధయ్య అధ్యక్షతన నిర్వహించిన కార్యక్రమంలో వాలీబాల్ అసోసియేషన్ ఉమ్మడి జిల్లా అధ్యక్షులు నల్ల శంకర్, ప్రధాన కార్యదర్శి మైలారం శ్రీనివాస్, స్థానిక నాయకులు ముత్త భూమయ్య పాలి బాల్ నర్సీసింగ్ చేసి పోటీలను ప్రారంభించారు. ఎంపికైన క్రీడాకారులు ఉమ్మడి జిల్లా తరఫున రాష్ట్ర స్థాయి జట్టులో హైదరాబాద్ మేడ్చల్ లో జరిగే రాష్ట్ర స్థాయి పోటీల్లో ఉమ్మడి జిల్లా జట్టు తరఫున ఆడనున్నట్లు నిర్వాహకులు తెలిపారు. రాష్ట్ర స్థాయి జట్టు క్రీడాల్లో ప్రతిభ చూపి జాతీయ స్థాయిలో రాణించాలన్నారు. ఈ కార్యక్రమంలో నాయకులు దుర్గం గోపాల్, పొన్నాల కనక రాజు, అజ్మీర్ శ్రీనివాస్, డైరెక్ట్ ఐసీ కంపెనీ ప్రతినిధి రమేష్, వాలీబాల్ అసోసియేషన్ సంయుక్త కార్యదర్శి రావుల రామ్మోహన్, పీఈఓ అసోసియేషన్ కార్యదర్శి గాజుల శ్రీమాన్, కొయ్యూర శ్రీనివాస్, సీనియర్ క్రీడాకారులు విజయ్, రాజేష్, క్రీడాకారులు, తదితరులు పాల్గొన్నారు.

ఈ కాంగ్రెస్ ప్రభుత్వం దద్దమ్మ ప్రభుత్వం.. బీబీ రాఘవులు ఫైర్



హైదరాబాద్ : మధిర నియోజకవర్గంలో సీపీఎం నాయకుడు సామినేని రామారావు హత్య జరిగి తొమ్మిది రోజులైనా దోషులను పట్టుకోలేదు.. ఈ కాంగ్రెస్ ప్రభుత్వం దద్దమ్మ ప్రభుత్వం అని సీపీఎం జాతీయ నేత బీబీ రాఘవులు నిప్పులు చెరిగారు. దొంగలను గంటల్లోనే పట్టుకున్నామని హెంపంపత్రి, పోలీసు శాఖ వారు చెబుతుంటారు. దోపిడి చేసిన వారిని రోజులోనే పట్టుకున్నామని పోలీసులు చెప్పినట్లు పేపర్లలో వార్తలు వస్తుంటాయి. మరి సామినేని రామారావు హత్య జరిగి 9 రోజులైనా ఏం చేస్తున్నారు. ఈ ప్రభుత్వం ఏం చేస్తుంది..? భట్టి విక్రమార్కు ఏం చేస్తున్నారు. హెంపం మినిస్టర్‌గా ఉన్న సీఎం ఏం చేస్తున్నారు..? ఈ ప్రశ్నలకు ప్రభుత్వం సమాధానం చెప్పాలని డిమాండ్ చేస్తున్నాం. ఈ హత్య రాజకీయంగా జరిగింది. కాంగ్రెస్ వారే ఈ హత్యకు పాల్పడ్డారని చెబుతున్నాం. కాదని చెప్పుకోవాల్సిన బాధ్యత, రుజువు చేసుకోవాల్సిన బాధ్యత మీది. దీనిపై విచారణ జరిపి దోషులను శిక్షించే వరకు ఈ ప్రభుత్వాన్ని వదిలిపెట్టే ప్రసక్తి లేదని బీబీ రాఘవులు హెచ్చరించారు.

